

Festi Maltin: Terminologija u taghrif dwar l-armar ta' barra fil-festi religjuzi

Saviour Camilleri

Dahla

Din il-hannieqa ta' artikli miġbura flimkien ma' kull skizz biswithom, tittratta dwar terminologija użata fl-armar ta' barra fil-festi Religjuzi Maltin. Ghandha l-għan li tiġbor kliem tekniku kollu possibbli biex barra li jsir magħruf mill-qarrejja, ma jintilifx mal-medda taż-żmien - għax il-miktub mhux maħrub.

Barra li permezz tal-iskizzi ridt nerġa' nagħti l-hajja lil dawn it-termini minsija jew mhux daqshekk magħrufa. Xtaqt ukoll inlahhamhom permezz ta' artikli fejn l-istess kliem isib tabilhaqq it-tifsira tiegħu f'kuntest li jinftiehem aħjar u fejn dawn qed nenfasizzhom b'tipa grassa.


Biex il-Malti jzomm shih id-damma ta' kliem li jkun issawwar mal-medda taż-żmien li jkun intilef jew ma għadux jingħad - għax forsi ma nkunux midhla tiegħu - bħalma hu dan il-vokabularju, tajjeb li issa, li nsiru nafuhom, nibdew nirreferu għall-oġġett bl-isem proprju tiegħu.

Qassamt din is-sensiela f'erba' fażijiet, kif inhu korrett, jiġifieri: arbli, kolonni, statwi u drapp għax hekk jibda u jispiċċa l-armar u bil-maqlub meta jiżżarma.

Nghid li kienet biċċa xogħol għalija biex niġbor dan il-kliem tekniku u nfitte min seta' jhożzli dawn l-iskizzi li mingħajrhom ma stajtx nipprezenta dan il-proġett. Wara li għbart il-kliem kollu possibbli mort f' diversi nħawi biex inqabbel dan l-istess glossarju, bħal Hal Tarxien, Hal Qormi, il-Birgu u l-bqija.

Nghid ukoll, li kien f'waqtu li jingabar dan il-lessiku minn fomm dawk li għadhom dilettanti tal-festi, għax għada jista' jkun tard wisq biex issib nies bħal dawn li għadhom jagħtu hinhom u saħansitra flushom, mingħajr xejn ma jintradd lura, għajr biss, is-sodisfazzjon.

Din il-gabra ta' kliem għandha tkun interessanti kemm għal dawk li jhobbu l-folklor, kemm għal dawk dilettanti tal-festi u aktar u aktar għal dawk id-





dilettanti tal-festa fuq l-armar ta' barra li ma jonqosx li huma stess jieħdu hsieb l-armar.

L-arbli ta' fuq il-bjut

Daqs xahar u nofs qabel jiem il-festa, wieħed jibda jinnota xi arbli u antanjoli (antarjoli) mtellghin f'posthom fejn kienu fis-snin ta' qabel u xi tnejn ohra godda jizdiedu wkoll. L-arbli ta' fuq il-bjut u s-swar jittellghu fil-post apposta fejn id-dilettanti jkunu hasbu għalih minn qabel, biex ma ssirx hsara lill-istruttura tal-binja. Mentri dak ta' fuq il-bejt jitqieghed mal-**BLATA**. Il-blata tkun blokka konkrit f'xibka tal-hadid fiha, biex magħha jinħakem l-arblu - generalment din qatt ma għandha tkun nieqsa meta arblu ta' ċertu tul se jintrama fuq bejt ta' dar.

Biex arblu jkun meqjus armat u komplut b'kollox irid ikollu l-**FRONTISPISJU** u l-**PUPRESS**. Il-frontispisju (fondispisju) hija struttura fil-gebla b'xi lavur jew riljiev fid-dimensjoni kollha tagħha li t-tema tissodisfa x-xewqa tad-dilettant jew partitarju li jkun. Din l-istruttura tkun fuq il-faccata taħt l-arblu ezatt, ma-ċinta tal-bejt, li allura, barra sservi biex tgħatti l-blata nnifisha - għax din waħedha tkerrah meta taraha mit-triq - tagħti maestà lill-arblu nnifsu l-aktar jekk ikun twil u mislut tajjeb. Jagħti dehra isbah jekk ikollu pupress li hi bħal kannha hoxna tal-hadid li tisporgi 'l barra miċ-ċinta tal-bejt. Sabiex ma tagħtix id-dehra mhux mielsa, fit-tarf, bħala ornament, ikollha **LABARDA** ċkejna. Din iservi biex wieħed mill-**VENTIJJET** tal-arblu jaqbad miegħu biex iżommu wieqaf u dritt. L-arblu jkollu mill-inqas ikollu tliet ventijiet jew **SARSI**.

Fuq l-arblu sewwa, tintrama kull

tip ta' labarda jew ornament ieħor, nġhidu ahna pinnur jew '**NOMINE DI MARIA**' eċċ... li generalment jirrapreżenta aspekk mill-hajja jew il-matirju tal-patron/a qaddis/a tal-lokal. Jista' jagħti l-każ li flok dawn, jitqieghed globu. Dan jibda jinxteghel ukoll minn xi ġimghat qabel u l-kulur tad-dawl ivarja skont ma' liema xaqliba - jekk ikun partitarju - dan ikun jagħmel. Dan jgħodd biss fejn hemm aktar minn


partit wieħed f'festa waħda. Tittella' wkoll **GIRLANDA** li għandi nifhem tkun taqbel mal-istess kulur tal-globu. Naturalment biex l-arblu jkun jidher fl-aħjar dehra, ikun tqalfat u miżbugħ kemm-il passata jekk kellu bżonn. Insomma dan ikun armat minn kollox bl-aċċessorji biex jiem qabel il-festa tibda tidher xi bandiera.

Fl-jiem tat-tridu, novena jew kwindicina, tibda tittella' bandiera u tibqa' hemm tul dawn il-jiem li jkunu bit-tnejn għall-festa u generalment jew tkun ta' Malta, tal-Papa jew tar-Reliġjon (hamra b'salib abjad). Filgħaxija jkun hemm min itella' l-festun tad-dawl li barra li jkollu bozoz bojod jista' jżewwaqhom bil-kuluri tal-lokal jew kulur-aspekk minn tal-patron/a. Meta mbagħad tidhol il-festa sewwa, jġifieri l-aħħar tliet jjiem, il-bandieri jkunu ta' ċertu preġju u kull ġurnata tittella' bandiera waħda aħjar minn ohra, sakemm f'nhar il-festa tittella' l-aqwa u l-isbah bandiera li jkollu d-dilettant li tkun tiffigura aspekk principali mill-hajja tal-patron/a. Hemm min, ukoll, nhar il-festa, mal-bandiera jtella' zigarella, li jekk jinzerta riħ haġif tagħmel sabiħ tittajjar ftit aktar fit-tul mill-bandiera.


L-Antarjola (antaljola/ antanjola)

Wara li jkunu ttellghu l-arbli ta' fuq il-bjut u s-swar, ikun imiss l-arbli jew aħjar l-**ANTARJOLI** (terminu ezatt) li jitqieghdu fl-art biex magħhom ikun jista' jitwaħhal, jintrama jew jiddendel armar ieħor. Kif għidna qabel, il-festa jkun baqgħalha xi hames jew sitt ġimghat għalkemm it-tul taż-żmien li matulu jintrama l-armar ivarja minn post għall-ieħor għax dan jiġi ddeterminat skont kemm hemm armar x'jintarma.

Li ma għidniex fl-ewwel taqsima



ANTARJOLA: arbli li miegħu tittella' bandiera jew bandalora



forma ta' kannna ta' hadid mastizz li f'wahda mit-truf tkun gejjja bix-xafra u allura tinsinn biex thaffer aktar, u fit-tarf l-iehor kienet tkun bil-ponta biex thammel. Izda din l-iskazza jew it-toqba fl-art kienet titwessa' aktar milli kien ikun hemm bzonn bit-thammil tal-idejn. Gara li dan l-ahhar dawn il-hofor bdew isiru bil-jackhammer, jiddawru bil-konkos u jinghalqu b'tappiera tal-hadid u hekk jigu skont id-dimensjoni li joqghod arblu jew serrattizz. Forsi hu minn dan lat, li issa wiehed beda jirreferi ghaliha bhala 'bejta'. B'din il-manjiera gdida, ma kienx hemm ghalfejn li wiehed

bhall-arblu ta' fuq il-bejt izda mhux bil-globu bid-dawl elettriku. Meta jitqiegħed f'postu, ikun lest bis-SIEGLA (ħabel) u l-BUZZELL biex miegħu tittella' l-bandiera jew bandalora. Is-siegla tkun ħabel mhux oħxon ħafna u l-buzzell minn go fih ikollu TARJOLA (*taljola*) iddur biex jittella' d-drapp.

Ladarba l-antarjoli jkunu f'posthom, jibdeu jitwahħlu magħhom l-ventijiet biex jiddendel id-dawl elettriku msejhin FESTUN/FESTUNI u jekk b'figura dekorattiva, mela RUŻUN/RUŻUNI. F'dan l-istadju wkoll jitwahħlu l-ventijiet fit-triqat, li magħhom se jiddendel id-dawl (festuni) jew ħbula bil-bziezel (sing. buzzell) bil-lest għall-armor tad-drapp fil-festa. Tul il-festuni generalment tkun għaddejja LIEDNA fejn dari kienet tkun tal-ħaxix veru, illum artifiċjali. Dan biex il-festun ma jkunx jidher bhala wajer għeri imma b'tizjina fl-istess hin.

Apparat u aċċessorji użati fl-armor tal-festa ta' barra

Waqt l-armor jintużaw kull tip ta'aċċessorji minn ħbula sa paranki. Nghidu aħna, LENEZ (sing. lenza) jew SWIEGEL/SIEGLI (sing. siegla), VENTIJIET u wajers tal-azzar jew fildiferru, BZIEZEL/BUZZELLI (sing. buzzell) u PASTIEGI li jitwahħlu bil-lest għat-tluġh ta' kull tip ta' armor. Il-passaperla u l-ispag ma jonqsux u dejjem ikunu fil-qabda. SAL-PARANKI u BOMI jintużaw biex jittellgħu statwi kbar fuq il-kolonni fl-iljieli vicin sewwa tal-festa.

Infisser ftit it-terminologija: LENZA jew SIEGLA huma ħbula li ma jkunux hoxnin, għat-tluġh ta' xi drapp bħal bandalora; BUZZELL, huwa l-qafas li fih ikun hemm it-TARJOLA/TALJOLA li minnha jgħaddi l-ħabel biex jittella' d-drapp; PASTIEGA hija buzzell imdaqqas għal aktar toqol; PARANK hu

kien, li dan ix-xogħol jagħmluh nies voluntiera jew aħjar id-dilettanti tal-festa li minn issa'l quddiem nirreferi għalihom bhala tali. Ghalkemm f'daž-żmien ikunu fl-eqqel tax-xogħol tagħhom, dawn 'il-ħbieb tal-festa', ikunu s-sena kollha għaddejjin bil-manutenzjoni, jew joħolqu armor gdid fl-imħażen tagħhom. Ix-xogħol tagħhom jibda bit-tqegħid tal-arbli fuq is-swar jew bjut (kif semmejna diğà) u jibqa' sejjer sakemm jinħareğ u jintrama l-armor kollu, jizzarma u wara jintrefa' f'postu.

It-tqegħid ta' dawn l-antarjoli jibda, billi jithaffru l-hofor fl-art. Qabel fiż-żmien, il-hofra jew toqba fl-art kienet issir manwalment; hawn min jirreferi għaliha bhala l-BEJTA jew SKAZZA, - din tal-ahhar Isla. Kienet tithaffer bl-ISKARPELLINA,

joqghod iħammel kull darba imma kemm jillieva t-tappiera u dritt jitqiegħed l-arblu barra li jiffranka jpoğgi madwaru dak il-ħafna injam li t-terminologija tagħha tvarja minn IFILSA, KUNJARDI jew TAKKARIJA. Biex l-injam ikun sod madwar l-arblu halli ma jitharrekk, tintuza MAZZA għad-daqqiet fuq l-injam.

Niğu għall-antarjol fih innifsu. Dan jista' jkun kemm tal-injam u kemm tal-hadid, forsi dal-ahhar, aktar qed ikun tal-hadid. Arblu tal-hadid għandu l-vantağğ li ma jaqsamx u għalhekk ma jkunx hemm il-ħtiega li jitqalfat u wara jinzebagħ. Izda tal-hadid ma jkunx mislut pulit - gejj għal xejn 'taper' - bħal dak tal-injam.

L-antarjol, jintrama bil-labarda jew b'kull ornament ieħor fir-ras tiegħu




apparat b'aktar minn tarjola waħda użat bies jerfa' affarijiet tqal hafna. Pereżempju fl-Isla, tittella' statwa kbira ta' *Malta Rebbieħa* fejn jintuza parank imqabbat ma' vent tal-azzar u li jikkonsisti f'sistema ta' tarjoli b'cimi għaddejjin minn ġo fihom u li dawn kollha, flimkien mal-vent, ikunu qed jaqsmu t-triq prinċipali. Tarf wiehed taċ-ċimi, li jkollha ganċ kbir, jintelaq lejn l-art biex l-istess ganċ jidhol f'holqa li tkun f'dahar l-istatwa. Imbagħad, fl-lejlet il-festa, billejl, ċorma rġiel mill-art, wara li **JIMBRAGAW** l-istatwa sewwa, jiġbdu għalenija ċ-ċima fejn l-istatwa tibda tielgħa bil-mod waqt li oħrajn fuq kull naħa tal-bjut jidderiġu l-istatwa biex tiġi għan-nofs tal-kolonna u xi tlitt irġiel oħra fuq l-kolonna jidderiġu l-istatwa biex titqiegħed f'postha sewwa, fil-**BOKKA**.

Il-Birgu, għal dan il-għan, jużaw **il-BOMA** (arblu oħxon imqabbad mal-ħajt

tas-sur bil-ħbula, biex permezz tiegħu wkoll itellgħu l-qaddis tagħhom. Oħrajn jużaw xi krejn jew apparat ieħor bħal winċ jew **IMRADD**. Malli l-istatwa tkun waslet biex titqiegħed fil-post sewwa, tisma' min jgħajjat **vira** (tella'), jew **majna** (nizzel) sakemm l-istatwa titqiegħed f'postha sew u tkun fi żgur.

Fl-armar insibu l-aċċessorji oħra bħal: **VAJLORI (VAJROLI)**, **RADANĊI (ANELLI)**, **QAJD/XIKEL (qjud u ixkla)**, **STRINGITURI (bottlescrews)**. Mal-ħbula jkun hemm iċ-**ċumbaturi** li ġieli jduru mar-radanċi . Ta' min jgħid li fil-ħbula tidhol is-sengħa ta' ċumbatur.

Ħajr speċjali lis-Sur Pio Mangion għall-materjal provdut tal-iskeċis



**Il-Kumitat tal-Għaqda Soċjali Madonna tad-Duttrina
jirringrazzja lid-ditti kollha
li rreklamaw f'dan il-ktieb filwaqt li jhegġeg lil kulhadd
biex jagħmel użu mill-prodotti u s-servizzi
li joffru dawn id-ditti.**